

கண்ணிவெடி கவனம்



கண்ணிவெடிகள் குறித்து விழிப்புடன் இருங்கள்

இலங்கை அரசாங்கம், யுனீசெப் (UNICEF), ஐரோப்பிய ஒன்றியத்தின் மனிதாபிமான உதவிப் பிரிவு (ECHO), ஸ்பெயின் அரசாங்கம் என்பன இன்டர் நியூஸ் நிறுவனத்துடன் இணைந்து நடத்தை நிதியிலான மாற்றங்களை உண்டாக்கிவரும் மூலம் கண்ணிவெடிகள் மற்றும் வெடிக்காத வெடிபொருட்கள் என்பன தொடர்பான உட்களத்து விழிப்புணர்வை அதிகரிக்கும் பொருட்டும் அத்தகைய பொருட்கள் லிருந்து உண்டாக்கக்கூடிய அணைத்தல், காயங்கள் என்பனவற்றை குறைக்கும் பொருட்டும் "கண்ணிவெடி கவனம்" (Mind the mines) என்ற தலைப்பில் கண்ணிவெடி அபாய கல்வியூட்டல் பிரச்சாரத்தை மேற்கொள்கிறது. இலங்கையின் யுத்தம் நடைபெற்ற பகுதிகளில் சுமார்

1.5 மில்லியன் மிதிவெடிகளும் வெடிக்காத பொருட்களும் சுமார் 40 சதுர கிலோ மீற்றர் பரப்பளவில் பரவிக்கொண்டிருக்கின்றன. 'விழிப்போடு இருப்போம், வருமூன் காப்போம்' இந்தப் பரப்புரைத் திட்டம் உட்களிடம் இருந்தும் கருத்துக்களை எதிர்பார்க்கின்றது. கண்ணிவெடிகள் தொடர்பான விழிப்புணர்வுத் திட்டம் எவ்வாறு உட்கள் வாழ்வில் மாற்றங்களை ஏற்படுத்தியது என்பது குறித்து எங்களுக்கு எழுதி அனுப்புங்கள்.



ஆசிரியர் மீண்டும் வாழ்வோம் த.பெ. இல:1039, கொழும்பு

சந்தேகத்திற்கிடமான பொருட்களைக் கண்டால் பின்வரும் நிறுவனம் ஒன்றிற்கு அறிவிப்போம்.

வவுனியா மாவட்டம்	மன்னார் மாவட்டம்
CTF: 024 222 1127	CTF: 023 222 2501
DMAO: 024 222 4214	DMAO: 023 222 2235
SLA: 011 306 1231	SLA: 011 306 1231
MAG: 024 3243451	MAG: 023 224 3451
Sarvatra: 024 492 0206	Sarvatra: 024 492 0206
Horizon: 024 224 8150	Horizon: 023 223 3055
FSD: 024 458 9059 / 024 222 0052 / 024 324 5737	
DDG: 024 324 8214	யாழ்ப்பாணம் மாவட்டம்
UNICEF: 024 222 3485	The HALO Trust: 021 320 5339

தங்கள் பகுதியிலுள்ள கிராம சேவை அலுவலர், பாதுகாப்புப் படையினர் ஆகியோருக்கும் தெரியப்படுத்துங்கள்

பிரயாணத் தகவல்கள்

ஒரு பாதை பாதுகாப்பற்றது என நீங்கள் கருதினால் அந்தப் பாதையில் பயணிக்காமல் பாதுகாப்பான பாதையைத் தேர்ந்தெடுத்துப் பயன்படுத்துங்கள் அல்லது வந்த வழியே திரும்பிச் செல்லுங்கள். கைவிடப்பட்ட இராணுவக் காவலரண்கள், சோதனைச் சாவடிகள், அகழிகள், பாலங்கள், மற்றும் ஆற்றங்கரை போன்ற பகுதிகளுக்குச் செல்லும் போது எச்சரிக்கையாக இருங்கள்.



நீர் இன்னமும் உயிருடனிருப்பதையிட்டு நாங்கள் மிக்க மகிழ்ச்சியடைகிறோம். நீரும் மற்றவர்களைப் போல வாழமுடியும். மீண்டும் பாடசாலைக்குப் போய் உமக்கு சந்தோஷத்தைத் தரக்கூடியவற்றை செய்யும்.

இனி என்னால் ஓடவோ, விளையாடவோ முடியாது...நான் எவ்வாறு சந்தோஷமாயிருக்க முடியும்..



கண்ணிவெடியினால் தனது ஒரு பாதத்தை இழந்த சூபியைப் பார்க்க சுகாதாரப் பணியாளர் வீட்டுக்கு வருகிறார்.

மீள்குடியேற்றப் பகுதிகளை மிதிவெடிகளற்ற பகுதிகளாக உறுதிப்படுத்த பொதுமக்களின் உதவி தேவை

கண்ணிவெடி அபாயங்களற்ற பகுதிகளாக மீள்குடியேற்றப் பகுதிகளை உறுதிப்படுத்துவதற்கு சர்வோதய நிறுவனத்திற்கு பொதுமக்களின் ஒத்துழைப்பு தேவையாக இருக்கிறது. 'கண்ணிவெடியகற்றும் நிபுணர்கள் பொதுமக்களின் முழு ஒத்துழைப்பைப் பெற்றுக்கொள்ள முடிவதில்லை. காரணம் மக்கள் தமது நிலங்களைச் சுற்றி பாதுகாப்பிற்கென இடப்பட்டுள்ள எச்சரிக்கைக் குறியீடுகளையும் வேலிகளையும் நீக்கி விடுகின்றனர். எனவே கண்ணிவெடியகற்றுபவர்களுக்கு மக்கள் எவ்வாறு ஒத்துழைப்பு வழங்க முடியும் என்பது பற்றி அவர்களுக்குத் தெரிவித்து வருகின்றோம். மக்கள் தமது பூரண ஒத்துழைப்பை வழங்கினால் மிக விரைவில் யாழ் மாவட்டத்தை மிதிவெடிகளற்ற பிரதேசமாக்க முடியும்" என யாழ்மாவட்டத்திற்கான சர்வோதய நிறுவனத்தின் கண்ணிவெடி அபாயக் கல்வித் திட்டத்தின் ஒருங்கிணைப்பாளரான நாகவதனி சிவசுப்ரமணியம் தெரிவித்தார். சர்வோதய நிறுவனம் யாழ்ப்ப

பாணம், மட்டக்களப்பு மற்றும் அம்பாறை மாவட்டங்களில் 250 தொண்டர் ஊழியர்களின் உதவியுடன் கண்ணிவெடி அபாயக் கல்வித் திட்டத்தினை முன்னெடுத்து வருகின்றது. (UNDP இனால் யாழ் மாவட்டத்தில் முன்னெடுக்கப்படும் கண்ணிவெடி செய்ற்திட்டத்தினை இங்குள்ள வரைபடத்தில் காணலாம்)

எவ்வாறு நீங்கள் உதவ முடியும்?

அசாதாரணமாகத் தென்படுகின்ற பொருட்களை தொடவோ அவற்றை நீக்கவோ முற்பட வேண்டாம்

சில எச்சரிக்கைக் குறியீடுகளும் போரின்போது பயன்படுத்தப்பட்ட வெடிபொருட்களும்

- காயப்பட்ட அல்லது இறந்த மிருகங்கள்
- பாதியாகக் காணப்படும் கண்ணிவெடிகள்
- வெடித்த வெடிபொருட்களின் எச்சங்கள்
- தரையில் பாதச் சுவடுகள் இன்மை

○ நீங்கள் ஏதேனும் எச்சரிக்கைக் குறியீடுகளைக் கண்டால் ஏனையவர்களை அங்கிருந்து அகன்று செல்லும்படி எச்சரிப்புகள்.

○ இராணுவத்தினர், பொலிஸ், கண்ணிவெடியகற்றும் நிறுவனங்கள், சமூகத் தலைவர், பெரியவர்கள், குடும்பத்தினர் போன்றோருக்குத் தெரியப்படுத்துங்கள். (தொடர்புகொள்ள வேண்டிய தொலைபேசி இலக்கங்கள் கீழே தரப்பட்டுள்ளன.)

○ அபாயகரமான பகுதிகள் என தெரிவிப்பதற்கு வைக்கப்பட்டுள்ள எச்சரிக்கைக் குறியீடுகளையும் தடுப்பு வேலிகளையும் நீக்க வேண்டாம்.



கண்ணிவெடி கவனம்

கண்ணிவெடிகள் குறித்து விழிப்புடன் இருங்கள்



unicef

மீண்டும் வாழ்வோம் உங்களுக்கான தகவல் ஊடகம்

உங்கள் வாழ்நிலையை மேம்படுத்தக் கூடிய மனிதாபிமானப் பணிகள் தொடர்பான செய்திகளை "மீண்டும் வாழ்வோம்" வாராந்தத் தகவல் இதழ் உங்கள் நலன்பொருட்டு இலவசமாக வெளியிடுகிறது.

'மீண்டும் வாழ்வோம்' வானொலி நிகழ்ச்சி இலங்கை ஒலிபரப்புக்கூட்டுத்தாபனத்தின் தேசியசேவையில் திங்கள் முதல் வெள்ளிவரை இரவு 9.30 முதல் 10.00 மணி வரையும் கிழக்கு மாகாணத்தில் பிறை எப்.எம்.வானொலியில் ஞாயிற்றுக் கிழமைகளில் பிற்பகல் 1.30 மணி முதல் 2.00 மணிவரையும் ஒலிபரப்பாகிறது.

- "மீண்டும் வாழ்வோம்" தகவல் இதழ் உங்கள் பிரதேசத்தில் கிடைப்பதை நீங்கள் விரும்புகிறீர்களா?
- எமது செய்தி ஊடகத்துக்குப் பங்களிக்க விரும்புகிறீர்களா?
- எவ்விதமான தகவல்கள் இடம்பெற வேண்டுமென விரும்புகிறீர்கள்?
- உங்களது அபிப்பிராயங்களை எமக்கு எழுதுங்கள்... மீண்டும் வாழ்வோம் த.பெ. இல:1039, கொழும்பு

கண்ணிவெடிகள், வெடிக்கக்கூடிய போர் எச்சங்கள் பற்றிய பொதுவான கட்டுக்கதைகள்

கட்டுக்கதை: கண்ணிவெடிகளையும் வெடிக்காத வெடிபொருட்களையும் தீயிட்டுக் கொளுத்துவதால் அவற்றை நீக்க முடியும்.



உண்மை யாதெனில்: தீயிட்டுக் கொளுத்துவது எந்தவொரு பகுதியையும் பாதுகாப்பானதாகாது. உண்மையில் தீயிட்டுக் கொளுத்துவதானது அங்குள்ள வெடிபொருட்களை மேலும் வெடிக்கக்கூடியதாக மாற்றும்.

கட்டுக்கதை: கைவிடப்பட்ட வெடிபொருட்கள் பாதுகாப்பானவை-எனினில் அவை உபயோகமற்று காணப்படுவதால்.

உண்மையாதெனில்: அதிக வெப்பநிலை காரணமாக அல்லது கவனமற்ற பாவனையினால் அந்தப் பொருட்கள்



வெடிக்கக்கூடியவையாகலாம்.

கட்டுக்கதை: கால்நடைகள் பயணித்த பாதை பாதுகாப்பானது

உண்மை யாதெனில்: கால்நடைகள் மேய்ச்சலில் ஈடுபட்ட பாதையில் உள்ள வெடிபொருட்கள் சில வெடித்திருக்கலாம். ஆனால், அனைத்துமே வெடித்திருக்க வாய்ப்பில்லை. அப்பகுதிகள் தற்போதும் ஆபத்தானவையே.

கட்டுக்கதை: உங்களுக்குத் தெரிந்த மற்றும் குறைந்த பட்சம் ஆறு மாதங்களாக அபாயமின்றிப் பயன்படுத்தப்பட்ட பாதை ஒன்று பாதுகாப்பானதாகக் கருதப்படலாம். அதில் கண்ணிவெடி அபாயம் இராது.

உண்மை யாதெனில்: பாதையின் தொடர்ச்சியான பாவனையின் காரண



மாக கண்ணிவெடியானது நிலப்பகுதிக்கு மேல் வரக்கூடும். மழைக் காலங்களில் வழமையாகப் பயணம் செய்யும் பாதை பயன்படுத்த முடியாததாய் ஆகலாம். இது கண்ணிவெடி புதைக்கப்பட்டிருக்கக் கூடிய பாதை ஓரங்களின் மீதாக ஓட்டுனர்கள் வாகனத்தை ஓட்ட முனையும் அபாயம் நேரலாம்.

கட்டுக்கதை: சீரான தடுப்பு வடிவத்தை உண்டுபண்ணும் நோக்கில் கண்ணிவெடிகள் எதிர்வுகூறத்தக்கவாறு புதைத்து வைக்கப்பட்டிருக்கும்.

உண்மையாதெனில்: கண்ணிவெடிகள் முன்னறிவிக்கக்கூடிய விதத்தில் புதைத்து வைக்கப்பட்டிருப்பதில்லை. எங்கிருந்து எதுவரை ஆபத்தான பகுதி என்பதை அறிவிப்பது கடினமானது.

'எமது பிரச்சாரத் திட்டத்தில் பல்லாயிரக் கணக்கானோர் உள்வாங்கப்பட்டுள்ளனர்'

'கண்ணிவெடி கவனம்' பிரச்சாரத் திட்டத்தின் பலபலன்கள் பற்றி விளக்கமளிக்கிறார் கண்ணிவெடி அபாயக் கல்வித் திட்டத்தின் திட்ட உத்தியோகத்தர் மிஷிளார் மொஹம்மட்:

உங்களுடைய கண்ணிவெடிகள் தொடர்பான பிரச்சார நடவடிக்கையில் இதுவரை எத்தனை பேர், எந்தெந்த பிரதேசங்களைச் சேர்ந்த மக்கள் உள்வாங்கப்பட்டுள்ளனர்?

கடந்த 2 மாதங்களில் 90,000 பேருக்கும் அதிகமானோர் கண்ணிவெடி விழிப்புணர்வுத் திட்டத்தின் கீழ் மன்னார், வவுனியா, முல்லைத்தீவு, கிளிநொச்சி, யாழ்ப்பாணம் ஆகிய மாவட்டங்களிலும் மெனிக்பாம் முகாமிலும் உள்வாங்கப்பட்டிருக்கின்றார்கள். கூடுதலாக மீள்குடியேற்றக் கிராமங்களிலும் நலன்புரி நிலையங்களிலும் இடைத்தங்கல் முகாம்களிலும் உள்ள மக்கள் இந்த நிகழ்ச்சித் திட்டத்தில் உள்வாங்கப்பட்டுள்ளார்கள்.

கண்ணிவெடி தொடர்பான பிரச்சார நடவடிக்கைகள் எத்தனை பேரை சென்றடைய வேண்டும் என நினைக்கின்றீர்கள்?

இத்திட்டத்தின் ஊடாக மீள்குடியேற்றப்படுகின்ற 5 வயதிற்கும் மேற்பட்ட அனைவரும் உள்வாங்கப்படுவார்கள். இவர்களுக்கான கண்ணிவெடி விழிப்புணர்வுகள் நலன்புரி முகாம்களிலோ, மீள்குடியேற்றக் கிராமங்களிலோ அல்லது இடைத்தங்கல் முகாம்களிலோ வைத்து வழங்கப்படும். எதிர்காலத்தில் மீள்குடியேற்றப்பட்ட மக்களுக்கே முன்னுரிமை வழங்கப்படும். **எவ்வாறான நிகழ்ச்சித் திட்டங்கள் ஊடாக இத்திட்டம் நடைமுறைப்படுத்தப்பட்டு வருகின்றது?**

குறிப்பாக மூன்று வகையான நடவடிக்கைகளை மேற்கொள்கின்றோம். முதலாவது சமூகம் சார்ந்த விழிப்புணர்வுத் திட்டம். இரண்டாவது பாடசாலைகள் ஊடான விழிப்புணர்வுத் திட்டம், மூன்றாவது ஊடகங்கள் ஊடான கண்ணிவெடி விழிப்புணர்வுத் திட்டம். சமூகம் சார்ந்த விழிப்புணர்வுத் திட்டத்தை எடுத்துக்கொண்டால் இதன் மூலம் மக்களுக்கு விழிப்புணர்வுகளை வழங்க பல முறைமைகளைக் கையாள்கின்றோம். குறிப்பாக நேரடி சமர்ப்பணங்கள், இலக்குக் குழுவுடனான கலந்துரையாடல்கள், சிறுவர்களுக்கான விளையாட்டுக்கள், நாடகங்கள், பாட்டு போன்றவற்றை நாங்கள் நடைமுறைப்படுத்துகின்றோம். வவுனியா, முல்லைத்தீவு, கிளிநொச்சி, மன்னார், யாழ்ப்பாணம் ஆகிய மாவட்டங்களில் பாடசாலை மட்டத்திலான விழிப்புணர்வுத் திட்டங்கள் நடைபெற்று வருகின்றன. இதுதவிர கண்ணிவெடி விழிப்புணர்வுத் தகவல்கள் உள்ளடக்கிய 26,750 தண்ணீர் போத்தல்கள் மாந்தை மேற்கு மற்றும் துணுக்காய் பிரதேசங்களில் வாழ்கின்ற சிறுவர்களுக்கு வழங்கப்பட்டுள்ளன. மேலும் சிறுவர் நட்புறவுக்கூடங்களின் ஊடாகவும் 50,000ற்கும் அதிகமான சிறுவர்களுக்கு மெனிக்பாம் போன்ற முகாம்களில் கண்ணிவெடி

தொடர்பான விழிப்புணர்வுகள் வழங்கப்பட்டுள்ளன. அத்துடன் கடந்த டிசம்பர் மாத ஆரம்பத்திலிருந்து வானொலி மற்றும் பத்திரிகைகள் ஊடாகவும் ஊடகங்கள் ஊடான கண்ணிவெடி விழிப்புணர்வுத் திட்டத்தை மேற்கொண்டு வருகின்றோம்.



கண்ணிவெடி விழிப்புணர்வு பணியில் பெண்கள்

புல்மோட்டையிலிருந்தும் மெனிக்பாம் முகாமிலிருந்தும் திருகோணமலை, மட்டக்களப்பு மற்றும் அம்பாறை மாவட்டங்களுக்கு மீளத் திரும்பியுள்ள மக்களை நோக்காகக் கொண்டு மற்றுமொரு கண்ணிவெடி அபாயக் கல்வித் திட்டம் UNICEF நிறுவனத்தின் உதவியுடன் நடைபெற்றது.



கண்ணிவெடி விழிப்புணர்வு பணியில் ஈடுபடும் ஒருவர்

கிழக்கு மாகாணத்தில் கண்ணிவெடி விழிப்புணர்வு பற்றிய தகவல்களுக்கு கீழ்க்காணும் இலக்கங்களோடு தொடர்பு கொள்ளலாம்:

சர்வோதயா மட்டக்களப்பு:

065 2225292

சர்வோதயா கல்முனை:

067 2229274

UNICEF மட்டக்களப்பு:

065 2223824/2226122

திருகோணமலை விபரங்கள்:

EHED / CARITAS

026 2222204/2225347/2225954

CTF - 026 2222751

UNICEF திருகோணமலை

026 2227773/2224946